

ليۇنۇز كۇلۇبى

ئېنىقلىما:

«ليۇنۇز كۇلۇبى» كۆرۈنۈشتە ئىجتىمائىي ھەمكارلىق ساھەسىدە پائالىيەت ئېلىپ بېرىۋاتقان كۇلۇبلار توپلىمىدەك كۆرىنىدىغان كۇلۇبلار بولسىمۇ ئەمەلىيەتتە يەھۇدىيلار تەرىپىدىن ئىدارە قىلىنىدىغان ماسونلارغا قاراشلىق خەلقئارالىق تەشكىلاتلارنىڭ بىرىدۇر. ئۇنىڭ ئەسلى غايىسى دۇنيانى چىرىكلىككە يۈزلەندۈرۈش ۋە ئۇنى كونتروللىقى ئاستىغا ئېلىشتىن ئىبارەت.

قورۇلۇشى ۋە ئاساسلىق كىشىلىرى:

❁ 1915-يىلى يازدا بۇ خىلدىكى كۇلۇبلارنىڭ تەسىس قىلغۇچىسى مەلۇپىن جونى ئامېرىكا قوشما شتاتلىرىنىڭ ئوخشىمىغان جايلاردىكى چوڭ بايلارنى بىر يەرگە توپلايدىغان كۇلۇبلارنى تەسىس قىلىش توغرىسىدىكى پىكىرنى ئوتتۇرىغا قويدى. تېكساسقا قاراشلىق سانت ئانتونىيۇ شەھرىدە تەسىس قىلىنغان بۇ كۇلۇب بۇ تۈر بويىچە تەسىس قىلىنغان تۇنجى كۇلۇب ئىدى.

❁ 1917-يىلى ماي ئېيىدا ليۇنۇز كۇلۇبلىرى خەلقئارالىق تەشكىلات سۈپىتىدە ئوتتۇرىغا چىقتى. بىرىنچى قېتىملىق يىغىنىنى ئەڭ دەسلەپكى روتارىي كۇلۇبى جايلاشقان چىكاگو شەھرىدە ئاچتى.

❁ بەزى تەتقىقاتچىلار بۇ كۇلۇبىنىڭ 1834-يىلى 10-ئاينىڭ 13-كۈنى نيۇيورک شەھرىدە تەسىس قىلىنغان بىناي بېرس (تەۋرات ئوغلانلىرى) كۇلۇبلىرىغا قاراشلىق، قارايدۇ.

❁ ئومومەن قىلىپ ئېيتقاندا بۇ كۇلۇبلار ئۇنداق ياكى مۇنداق شەكىللەر بىلەن ئەركىن قۇرغۇچى (ماسون) لار تەشكىلاتىغا ئەگىشىدۇ.

❁ ليۇنۇز كۇلۇبلىرى يۇقىرىدىكى تەشكىلاتلار بېسىمغا دۇچ كەلگەن ياكى ئاشكارىلىنىپ قالغان ئەھۋالدا ئۇلارنىڭ ئورنىنى ئىگەللەش ئۈچۈن قۇرۇلغان. چۈنكى بۇ تەشكىلاتنىڭ قىياپ

ھالبۇكى ليۇنۇز كۇلۇبلىرى يۇقىرىدا تىلغا ئېلىنغان كۇلۇبلار بېسىمغا دۇچ كەلگەن ياكى پاش بولۇپ قالغان ئەھۋالدا ئىجتىمائىي ساھەدە خەير-ساخاۋەت قىلىدىغان تەشكىلاتلار شەكىلىدىكى قىياپەتلىرىدىن پايدىلىنىپ دەرھال ئۇلارنىڭ ئورنىغا دەسسەش ئۈچۈن تەسىس قىلىنغان.

پىكىر ۋە ئېتىقادلىرى:

❖ «قارا» مەنسىدىكى «لىيۇنز» دېگەن بۇ ئىسىملىرى كۈچ ۋە جاسارەتكە ئىشارە قىلىدۇ. ئۇلارنىڭ قارىشىچە ئىنگىلىز تىلىدىكى (LIONS) كەلىمىسىنىڭ ھەر بىر ھەرپى بىر مەنەنى ئىپادىلەيدۇ.

❖ بارلىق ماسون كۈلۈبلىرىغا ئوخشاشلا سىياسىي ۋە دىنىي ئەقىدىگە مۇناسىۋەتلىك تېمىلاردا تالاش-تارتىش قىلىشتىن چەكلەيدۇ.

❖ كۆرۈنۈشتە تۆۋەندىكى ساھەلەردە پائالىيەت ئېلىپ بارىدۇ:

- قېرىنداشلىق، ھۆرلۈك ۋە باراۋەرلىككە چاقىرىش.

- ئىلمىي، مەدەنىي پائالىيەتلەر.

- زىيارەت، سەپەر ۋە ئۇچىرىشىشلارغا قىزىقتۇرۇش.

- خەلقلەر ئارىسىدا ياخشىلىق ۋە ھەمكارلىق ئاڭلىرىنى بېيىتىش.

- ئەقىدىۋىي مۇناسىۋەتلەردىن يىراق ھالدا كىشىلەر ئارىسىدىكى سەمىمىيەت روھىنى جانلاندۇرۇش.

- ئىجتىمائىي پاراۋانلىققا كۆڭۈل بۆلۈش.

- مۇمكىن بولغان بارلىق ۋاستىلار ئارقىلىق مەرىپەت تارقىتىشقا تىرىشىش.

- ئەمالارغا يارىدەم بېرىش ۋە باشقا ئىجتىمائىي خىزمەتلەر بىلەن شۇغۇللىنىش.

- پۇخرالار ئۈستىدىكى كۈندىلىك تۇرمۇش قىيىنچىلىقىنى يېنىكلىتىش.

- يەرلىك مۇھىتقا خىزمەت قىلىش.

- كۆڭۈل ئېچىش مۇسابىقىلىرىنى تەشكىللەش.

- خەير-ساخاۋەت ساھەسىدىكى پىلانلارنى قوللاش.

- بىرلەشكەن دۆلەتلەر تەشكىلاتىنىڭ پىلانلىرىنى ھىمايە قىلىش.

❖ ئەزالىق:

- بۇ كۈلۈبلارنىڭ ئەزا قوبۇل قىلىش شەرتلىرى ماسون ۋە روتارىي كۈلۈبلىرىنىڭ ئەزالىق شەرتلىرىدىن كۆپ پەرقلەنمەيدۇ.

- بۇ كۈلۈبىنىڭ ماسون كۈلۈبلىرىدىن پەرقلىنىدىغان يىرى شۇكى، بۇ كۈلۈبتا بىر خىل كەسىپكە ئىككىدىن ئارتۇق ئەزا ۋەكىللىك قىلالايدۇ.

- ھېچقانداق بىر كىشى ئۇنىڭغا ئەزا بولۇش ئىلتىماسى سۇنۇلمايدۇ. ئەزانى ئۇلار ئۆزلىرى نامزاتلىققا تاللايدۇ ۋە ئۆزلىرىنىڭ پايدىسىغا بىرەر ئىش قىلىپ بىرلەشىگە كۆزلىرى يەتكەندە ئۇ كىشىنى ئەزالىققا تەكلىپ قىلىدۇ.

- ئەزانىڭ ئىشى ئېقىۋاتقان باي كىشىلەردىن بولۇشى شەرت قىلىنىدۇ.

- ئەزانىڭ خىزمەت ئورنىنىڭ كۆلۈم بار رايۇننىڭ ئۆزىدە بولۇشى شەرت قىلىنىدۇ.
- ھەر بىر ئەزانىڭ ھەپتىلىك يىغىلىشلارغا قاتنىشىش نىسبىتى يىلدا %60 دىن تۆۋەن بولماسلىقى شەرت.

- ئەقىدە ئىگىلىرى ۋە كۈچلۈك دەرىجىدە ۋەتەن سۆيىدىغان كىشىلەرنىڭ كىرىشىنى قەتئىي مەنئى قىلىدۇ.

- تەسىر كۆرسىتىشنىڭ قولايلىقىدىن باشقا كۆلۈمنىڭ ئاكتىپلىقىنى ساقلاپ قېلىش ئۈچۈن مۇمكىنلا بولسا يېشى ئەڭ كىچىك قىز- يىگىتلەرنى ئۆزلىرى تەرەپكە تارتىدۇ.

- يۇقىرى دەرىجىلىك ئەمەلدارلارنىڭ ئاياللىرىنى ئۆزلىرى تەرەپكە تارتىپ، ئۇلارغا چوڭ- چوڭ كىشىلەر بىلەن ئالاقىلىشىش ۋەزىپىسىنى تاپشۇرىدۇ. ئۇ خىلدىكى ئاياللارنىڭ «لىيۇن خانىملىرى كۆلۈملىرى» دەپ ئاتىلىدىغان ئۆزگىچە كۆلۈملىرى بار.

تەشكىلى قۇرۇلمىسى:

❁ لىيۇن كۆلۈملىرى يېرىم جۇغراپىيىلىك تۈزۈم ئورنىتىشتا روتارىي كۆلۈملىرى بىلەن ئوخشىشىپ كېتىدۇ. كۆلۈملارنىڭ تارقىلىش دەرىجىسىگە قاراپ دۇنيانى بىر قانچە بۆلەككە ئايرىيدۇ، بىر بۆلەكنىڭ مەخسۇس نۇمۇرى بولىدۇ. بىر بۆلەك بىر ياكى بىر قانچە دۆلەتنى ئۆز ئىچىگە ئالىدۇ. رايۇن ياكى ۋىلايەت نۇمۇرى بىلەن ئاتىلىدۇ. پۈتۈن دۇنيادىكى رايۇنلارنىڭ رەھبەرلىك ئورگىنى بىۋاسىتە ھالدا باش مەركەز بىلەن ئالاقىلىشىدۇ. ئەرەب دۆلەتلىرىنىڭ ھەممىسى 352-نۇمۇرلۇق رايۇنغا جايلاشقان.

❁ ھەر بىر كۆلۈم تۆۋەندىكىلەردىن تەركىپ تاپىدۇ:

- رەئىس.

- بىر ياكى بىردىن ئارتۇق رەئىس يارىدەمچىسى.

- ئون ئىككى ئەزادىن تەركىپ تاپقان ئىدارە ھەيئىتى. بۇنىڭ ئىچىدە بىر ياكى ئىككى ئەزا بۇرۇنقى كۆلۈملارنىڭ رەئىسلىرىدىن بولۇشى شەرت. بۇنداق قىلىشتىكى مەقسەت، ئىدارە ھەيئىتىنىڭ كۆلۈملىرى ئۈچۈن مۇناسىپ بولمىغان يوللارغا ئېغىپ كەتمەسلىكى ئۈچۈن ئۇلارنى مۇستەھكەم تۇتۇپ تۇرۇشتىن ئىبارەت.

- ئوخشاش بولمىغان تۈزۈملەرنى ئۆز ئىچىگە ئېلىش ئۈچۈن ئىدارە مەجلىسى تەرىپىدىن ھەر خىل كومىتېتلارنى تەشكىللەش.

بۇ كۆلۈملارنىڭ خەتەرلىك تەرەپلىرى:

❁ كۆرىنىشتىكى خەيىر- ساخاۋەت پائالىيەتلىرى ئارقىسىغا ھەقىقىي غايىلىرى يۇشۇرغان قىلماقتىن ئىبارەتتۇر.

❖ پىلاننى ناھايىتى ئەتراپلىق تۈزۈش ئۆزگىچىلىكىگە ئىگە. مەلۇمات توپلاشتىمۇ مەخپىيەتلىكنى ئاساس قىلىپ ھەرىكەت قىلىدۇ.

❖ ئۇچىرىشىشلار ئارقىلىق ھۈنەرۋەنچىلىكنىڭ سىرلىرى بىلەن تۇنۇشۇپ چىقىدۇ. بۇنداق قىلىش ئۇلارغا يەرلىك بازارلارنىڭ كونترول قىلىش قۇدرىتىنى بېغىشلايدۇ، شۇنىڭدەك دۆلەتنىڭ ئىقتىسادىي ئىشلىرىغا ئارىلىشىشىغىمۇ ياردەم بىرىدۇ.

❖ ئۆزلىرى پائالىيەت ئېلىپ بېرىۋاتقان دۆلەتنىڭ دىنىي ۋە سىياسىي ئىشلىرىغا مۇناسىۋەتلىك مەلۇماتلارنى توپلايدۇ ۋە تەشكىلاتنىڭ خەلقئارالىق مەركىزىگە يوللايدۇ. ئۇ بۇ مەلۇماتلار مۇلاھىزىلەردىن ئۆتكۈزۈلگەندىن كېيىن كېرەكلىك ۋە مۇناسىپ پىلانلار تۈزۈپ چىقىلىدۇ.

❖ ئۇلار ئۆزلىرى پائالىيەت ئېلىپ بېرىۋاتقان رايوننى بۆلىشىۋالىدۇ. ھەر قىسىم ئۆزىگە قاراشلىق رايوندىكى پائالىيەتلەرنى چوقۇم تۇلۇق ئادا قىلىشى شەرت قىلىنىدۇ.

❖ ئۇلار بىلەن مۇناسىۋەتلىك سىر، كىلىش مەنبە ۋە قوللانغان ۋاسىتىلەرنى باغرىغا بېسىپ ياتقان ناھايىتى كۈچلۈك ئېنىقسىزلىقلار بار.

❖ لىيۇنزا رايون ئىدارە ھەيئەتلىرى كۈچلۈك شەكىلدە بىخەتەرلىك تەدبىرلىرى ئالىدۇ.

❖ ئۇلار ئىزچىل ھالدا «دىن ئاللاھنىڭ، ۋەتەن ھەممەيلەننىڭ» دېگەن شۇئارنى تەكرارلايدۇ.

❖ ئۇلارنىڭ قارىشىچە مەيلى ساماۋىي ياكى بەشەرىي بولسۇن دىنلار ئوخشاش بولۇپ، ئىسلاممۇ باشقا دىنلار بىلەن ئوخشاش ئورۇندا تۇرىدۇ. گەرچە كۆرۈنۈشتە شۇنداق قارىسىمۇ، ئىسلامغا بولغان ئۆچمەنلىكى باشقا دىنلارغا قارىغاندا تېخىمۇ كۈچلۈك ئورۇننى ئىگەللەيدۇ.

❖ بۇ كۈلۈپنىڭ مەنسۇپلىرى چاقىرىق ۋە لىكسىيەلىرىدە ئىسرائىل ۋە ئۇنىڭ خەلقىنىڭ ئورنىنى مۇئەييەن دەرىجىدە گەۋدىلەندۈرۈشكە تىرىشىدۇ ۋە ئەزالىرىنىڭ ئىدىيىسىگە سەھىيۈنىزم پىكىرلىرىنى يەرلەشتۈرۈش ئۈچۈن ھەرىكەت قىلىدۇ.

❖ قاھىرەنىڭ يېڭى مىسىر رايونىدىكى لىيۇنزا كۈلۈپلىرى ئىسرائىل بىلەن مىسىر ئوتتۇرىسىدىكى تىنچلىق ئەھدىنامىسى ھەققىدە توختىلىش ئۈچۈن بىر سىمىنار ئورۇنلاشتۇرۇپ بەرگەن.

❖ «خەيىر مۇراسىملىرى» نامى ئاستىدا قىز- ئوغۇللار ئارىلاش ئۇسۇل ئويلىنىدىغان كۆڭۈل ئېچىش پائالىيەتلىرىنى ئورۇنلاشتۇرىدۇ.

❖ ھىجرىيە 1398-يىلى رامىزان ئېيىنىڭ 10-كۈنى مەككە مۇكەررەمەدە چاقىرىلغان يىغىننىڭ بىرىنچى قېتىملىق ئولتۇرۇشىدا فىقھىي ئاكادېمىيىسى

بىر قارار چىقارغان بولۇپ، ئۇنىڭدا ماسون، لىيۇنۇز ۋە روتارىي ھەرىكەتلىرىنىڭ پىرىنسىپلىرىنىڭ ئىسلام قانۇن-پىرىنسىپلىرىغا تامامەن زىت كېلىدىغانلىقى ئوتتۇرىغا قويۇلغان.

پىكىر ۋە ئەقىدىلەرنىڭ يىلتىزلىرى:

❖ لىيۇنۇز كۈلۈبلىرى ئۆزى ئەگىشىپ كېلىۋاتقان ماسوننىڭ دائىرىسىدىن چىقىپ كەتمەيدۇ. دېمەك ئۇلارنىڭ يىلتىزلىرى بىردۇر.

❖ ئىنسانلار ئوتتۇرىسىدىكى توسالغۇلارنى يوق قىلىش ۋە ئىنسانىي بىرلىكنى مەيدانغا كەلتۈرۈش پىكىرىگە چاقىرىدۇ.

❖ ئۇ ئۆزىنىڭ ھەقىقىي نېگىزىنى سەھيۇنۇزم پىكىرىدىن ئالىدۇ.

تارقىلىشى ۋە تەسىر دائىرىسى:

❖ بۇ تەشكىلاتنىڭ ئامېرىكا، ياۋرۇپا ۋە دۇنيانىڭ كۆپلىگەن ئەللىرىدە كۈلۈبلىرى بار.

❖ 1970-يىلىنىڭ باشلىرىدا لىيۇنۇز كۈلۈبلىرى 146 دۆلەتتىكى ئەزالىرىنىڭ سانىنىڭ 943 مىڭغا يەتكەنلىكىنى ئوتتۇرىغا قويغان.

❖ ھازىرقى باش مەركىزى ئامېرىكا قوشما شىتاتلىرىغا قاراشلىق ئەلنىوي شىتاتىنىڭ ئوك بروك شەھىرىدە.

❖ لىيۇنۇز ۋە روتارىي كۈلۈبلىرى ئىسرائىل تىنچلىق ئەھدىنامىسى ئىمزالانغاندىن كېيىن ئاكتىپلىشىپ كەتكەن.

❖ بۇ تەشكىلات ئۆزلىرىنىڭ مەركەزلىرىنىڭ ئورنىنى يېڭى مىسىردىكى سالام مېھمانخانىسى، ھىلتون، شىبېرد ۋە شىراتونغا ئوخشىغان ئەڭ ئېسىل مېھمانخانىلاردىن تۇتىدۇ.

❖ دوستلۇق ياكى بەزى ئەھمىيەتلىك پىلانلارنى تەبىرىكلەش مۇناسىۋىتى بىلەن چاقىرىغان يىغىنلىرىدا مۇكاپات سۈپىتىدە زور مىقداردا مەبلەغ سەرپ قىلىدۇ. بۇ ئەھۋال ئۇلارنىڭ مالىيە مەنبەلىرىنىڭ تەبىئىتى توغرىسىدا سۇئال بەلگۈلىرىنى ئاپىرىدە قىلىدۇ.

يۇقىرىقىلاردىن شۇ نەرسە ئايدىڭلىشىدۇكى: لىيۇنۇز ماسوننىڭ يېڭى يۈزى بولۇپ، يەھۇدىيلار ماسون مەجلىسلىرى تاقالغاندىن كېيىن بۇنى ئىجاد قىلىپ چىققان. ئەمەلىيەتتە بۇنىڭ كۆرىنىشى رەھمەت، ماھىيىتى ئازاپتۇر. ئەپسۇسلىنارلىقى ئۇ مىسىر، ئىئوردانىيە، سۈرىيە، لىۋان، بەھرەين، ماراكەش، تۇنىس ۋە ئىراققا ئوخشىغان كۆپلىگەن ئىسلام ئەللىرىدە ئەركىن-ئازادە پائالىيەت ئېلىپ بېرىۋاتىدۇ. ئۇلار بەزىدە ئىجتىمائىي پائالىيەت، دەپ ئاتىلىدىغان ئىشلارنى قىلىپ قويۇپ، ئۆزلىرىنىڭ بۇ ئىشلارنى جەمئىيەتنىڭ پىلان بويىچە تەرەققىي قىلىشى، مىللىي تىركىشىش،

تەۋەلىك مۇتەئەسسىپلىكى ۋە دىنىي ئىختىلاپلارنى يوقىتىش ئۈچۈن قىلىۋاتقانلىقىنى دەۋا قىلىشىدۇ. بىر مۇسۇلمان كىشىنىڭ بىلىشى كېرەك بولغان ھەقىقەت شۇنىڭدىن ئىبارەتكى، بۇلار بىر گۇمانلىق جامائەت، ئۇنى شەك ۋە گۇمانلار ئوراپ تۇرىدۇ. بۇلارنىڭ باشقا ئۇلارنىڭ نامەلۇم ئەجنەبىيلەر تەرىپىدىن ھېمايە قىلىنىدىغانلىقىنىڭ ئۆزىمۇ ئۇنىڭدىن يىراق تۇرۇش ئۈچۈن يېتەرلىك دەلىل بولالايدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- ھۈسەين ئۆمەر ھۇمادە: شەھادات ماسونىيە، قۇتەيبە نەشرىياتى - دەمەشق، بىرىنچى نەشرى، 1400ھ/1980م.
 - ئىجتىمائىي ئىسلاھات جەمئىيىتى: حەقىقە نوادى الروتارى، ئىككىنچى نەشرى، 1394ھ/1974م.
 - شەيخ مۇھەممەد ئەلى ئەززەئىبى: الماسونىيە فى العراء.
 - جەۋاد رەفئەت ئەتىلخان: أسرار الماسونىيە.
 - ئابدۇللاھ ئەتتىل: خطر اليهودية العالمية على الإسلام والمسيحية.
 - ئابدۇللاھ ئەتتىل: جۇور البلاء.
 - مۇھەممەد سەفۋەت ئەسسەقا ۋە سەئىدى ئۇجىب: الماسونىيە، دۇنيا ئىسلام بىرلىكى نەشر قىلغان، مەككە مۇكەررەمە ئىككىنچى نەشرى، 1402ھ/.
 - د.سابىر ئابدۇرراھمان تۇئەيمە: الماسونىيە والصهيونية والشيوعية، ئەرەب پىكىر نەشرىياتى - قاھىرە، بىرىنچى نەشرى، 1978م.
 - ئەبۇ ئىسلام ئەھمەد ئابدۇللاھ: المئلك 352- أندية ليونز الماسونىيە فى مصر، ھېكمەت نەشرىياتى - قاھىرە.
 - «ئەلجۇندى ئەلمۇسلىم» ژۇرنىلى، ئون بىرىنچى يىل، 34-سان، زۇلھەججە 1404ھ/1984م.
 - «ئەلئەخبار» گېزىتى - قاھىرە، 27/1/1984-كۈنى.
 - لىيۇنز كۇلۇبلىرى خەلقئارا جەمئىيىتىنىڭ ئاساسىي تۈزۈم لائىھەسى.
 - بىرىتانىيە ئېنسىكلوپېدىيەسى، 1974-يىل باسمىسى، 4-توم، 302-بەتتىكى «ماسون ياكى ئەركىن قۇرغۇچىلار» توغرىسىدىكى ئىزاھاتقا قاراڭ.
- چەتئەل مەنبەلىرى:

Encyclopaedia Britnica, Vol. V,p385, 1974